

# ॥ तैत्तिरीय संहिता ॥

॥ षष्ठमः प्रश्नः ॥

॥ तैत्तिरीयसंहितायां द्वितीयकाण्डे षष्ठमः प्रश्नः ॥

स॒मिधो॑ यजति वस॒न्तमे॒वर्तूना॑मव॒ रुन्धे॒ तनून॑पातं यजति  
ग्री॒ष्ममे॒वाव॑ रुन्ध इ॒डो य॑जति व॒र्षा ए॒वाव॑ रुन्धे ब॒र्हिर्य॑जति  
श॒रद॑मे॒वाव॑ रुन्धे स्वाहाका॒रं य॑जति हेम॒न्तमे॒वाव॑ रुन्धे  
तस्मा॑त्स्वाहा॒कृता॑ हेम॒न्प॒शवो॑ऽव॒ सीद॑न्ति स॒मिधो॑ यजत्युष॑सं ए॒व  
दे॒वता॑ना॒मव॑ रुन्धे॒ तनून॑पातं यजति य॒ज्ञमे॒वाव॑ रुन्ध - (१)

इ॒डो य॑जति प॒शूने॒वाव॑ रुन्धे ब॒र्हिर्य॑जति प्र॒जामे॒वाव॑ रुन्धे  
स॒मान॑यत उप॒भृत॑स्तेजो॒ वा आ॒ज्यं प्र॒जा ब॒र्हिः प्र॒जास्वे॒व तेजो॑  
दधा॑ति स्वाहाका॒रं य॑जति वाच॑मे॒वाव॑ रुन्धे दश॑ सम्प॑द्यन्ते दशा॑क्षरा  
वि॒राड्वि॒राजै॒वान्नाद्य॑मव॒ रुन्धे स॒मिधो॑ यजत्य॒स्मिन्ने॒व लो॒के प्र॑ति  
तिष्ठ॑ति॒ तनून॑पातं यजति (२)

य॒ज्ञ ए॒वान्तरि॑क्षे प्र॑ति तिष्ठती॒डो य॑जति प॒शुष्वे॒व प्र॑ति  
तिष्ठ॑ति ब॒र्हिर्य॑जति॒ य ए॒व दे॒व॒यानाः॒ पन्था॑न्स्तेष्वे॒व प्र॑ति तिष्ठति  
स्वाहाका॒रं य॑जति सु॒व॒र्ग ए॒व लो॒के प्र॑ति तिष्ठत्ये॒ताव॑न्तो॒ वै दे॒व॒  
लो॒कास्तेष्वे॒व य॑थापूर्व॑ प्र॑ति तिष्ठति दे॒वासुरा॑ ए॒षु लो॒केष्व॑स्पर्ध॑न्त  
ते दे॒वाः प्र॑या॒जैरे॒भ्यो लो॒केभ्यो॑ऽसुरा॒न्प्राणु॑दन्त॒ तत्प्र॑या॒जाना॑ (३)

प्रयाज॒त्वं यस्यै॒वं वि॒दुषः॑ प्रया॒जा इ॒ज्यन्ते॑ प्रै॒भ्यो लो॒केभ्यो॑  
 भ्रातृ॑व्यान्नुद॒तेऽभि॒क्रामं॑ जुहोत्य॒भिजि॑त्यै यो वै प्रया॒जानां॑ मिथुनं  
 वेद॒ प्र प्र॒जया॑ प॒शुभिर्मि॑थुनैर्जायते स॒मिधो॑ ब॒ह्वीरि॑व यजति  
 तनून॑पात॒मेक॑मिव मिथुनं तदि॒डो ब॒ह्वीरि॑व यजति ब॒र्हिरे॑कमिव  
 मिथुनं तदे॒तद्वै प्रया॒जानां॑ मिथुनं य एवं वेद॒ प्र (४)

प्र॒जया॑ प॒शुभिर्मि॑थुनैर्जायते दे॒वानां॑ वा अ॒नि॒ष्टा दे॒वता॒ आसु॒-  
 न्नथा॑सुरा य॒ज्ञम॑जिघा॒सन्ते दे॒वा गा॑य॒त्रीं व्यौ॒हन् प॒श्चाक्ष॑राणि  
 प्रा॒चीना॑नि त्रीणि॑ प्रती॒चीना॑नि ततो॒ वर्म॑ य॒ज्ञाया॑भ॒वद्व॑र्म यज॑मानाय  
 यत्प्र॑याजानूया॒जा इ॒ज्यन्ते॑ वर्मे॒व तद्य॒ज्ञाय॑ क्रियते॒ वर्म॑ यज॑मानाय  
 भ्रातृ॑व्याभिभूत्यै तस्मा॒द्वरू॑थं पु॒रस्ता॒द्वर्षी॑यः प॒श्चाद्व॑सी॒यो दे॒वा वै  
 पुरा॑ रक्षो॒भ्य - (५)

इति॑ स्वाहाका॒रेण॑ प्रया॒जेषु॑ य॒ज्ञं स॒ंस्थाप्य॑मपश्यन्तः  
 स्वा॑हाका॒रेण॑ प्रया॒जेषु॑ सम॒स्थापय॑न्वि वा ए॒तद्य॒ज्ञं छि॑न्दन्ति  
 यत्स्वा॑हाका॒रेण॑ प्रया॒जेषु॑ स॒ंस्थाप॑यन्ति प्रया॒जानि॒ष्ट्वा ह॒वींष्य॑भि  
 घा॑रयति य॒ज्ञस्य॑ सन्त॒त्या अथो॑ ह॒विरे॒वाक॑रथो यथापूर्वमु॒पैति॑ पि॒ता  
 वै प्रया॒जाः प्र॒जाऽनू॑या॒जा यत्प्रया॒जानि॒ष्ट्वा ह॒वींष्य॑भिघा॒रय॑ति  
 पि॒तैव॑ तत्पु॒त्रेण॑ साधा॒रणं॑ (६)

कुरु॑ते तस्मा॑दाहु॒र्यश्चै॒वं वेद॒ यश्च॒ न क॒था पु॒त्रस्य॑ के॒वलं क॒था  
 साधा॑रणं पि॒तुरि॒त्यस्क॑न्नमे॒व तद्यत्प्रया॒जेष्वि॒ष्टेषु॑ स्क॒न्दति॑ गा॒य॒त्र्यैव॑

तेन गर्भं धत्ते सा प्रजां पशून् यजमानाय प्र जनयति॥ (७)

यजति यज्ञमेवावरुन्धे तनूनपातं यजति प्रयाजानामेवं वेद प्र रक्षाम्यः साधारणं पञ्चत्रिंशच्च॥ [१]

चक्षुषी वा एते यज्ञस्य यदाज्यभागौ यदाज्यभागौ यजति  
चक्षुषी एव तद्यज्ञस्य प्रति दधाति पूर्वार्धे जुहोति तस्मात्पूर्वार्धे  
चक्षुषी प्रबाहुं जुहोति तस्मात्प्रबाहुकक्षुषी देवलोकं वा अग्निना  
यजमानोऽनु पश्यति पितृलोकं सोमेनोत्तरार्धेऽग्नये जुहोति  
दक्षिणार्धे सोमायैवमिव हीमौ लोकावनयोर्लोकयोरनुख्यात्यै  
राजानौ वा एतौ देवतानां (८)

यदग्नीषोमावन्तरा देवता इज्येते देवतानां विधृत्यै तस्माद्वाज्ञा  
मनुष्या विधृता ब्रह्मवादिनो वदन्ति किं तद्यज्ञे यजमानः कुरुते  
येनान्यतोदतश्च पशून्दाधारोभयतोदतश्चेत्यृचमनूच्याज्यभागस्य  
जुषाणेन यजति तेनान्यतोदतो दाधारर्चमनूच्यं हविषं ऋचा  
यजति तेनोभयतोदतो दाधार मूर्धन्वती पुरोनुवाक्या भवति  
मूर्धानमेवैनं समानानां करोति (९)

नियुत्वत्या यजति भ्रातृव्यस्यैव पशून्नि युवते केशिनं  
ह दाम्यं केशी सात्यकामिरुवाच सप्तपदां ते शक्नोतीं श्वो  
यज्ञे प्रयोक्तासे यस्यै वीर्येण प्र जातान्भ्रातृव्यान्नुदते प्रति  
जनिष्यमाणान् यस्यै वीर्येणोभयोर्लोकयोर्ज्योतिर्धत्ते यस्यै वीर्येण  
पूर्वार्धेनानङ्गान्भुनक्ति जघनार्धेन धेनुरिति पुरस्ताल्लक्ष्मा पुरोनुवाक्या

भवति जा॒ताने॒व भ्रातृ॑व्या॒न्म्र णु॑दत उ॒परि॑ष्टाल॒क्ष्मा (१०)

या॒ज्यां ज॒निष्य॑माणाने॒व प्र॒ति नु॑दते पु॒रस्ता॑ल॒क्ष्मा  
पु॒रोनु॒वाक्या॑ भवत्य॒स्मिन्ने॒व लो॒के ज्योति॑र्धत्त उ॒परि॑ष्टाल॒क्ष्मा  
या॒ज्यामु॒ष्मिन्ने॒व लो॒के ज्योति॑र्धत्ते ज्योति॑ष्मन्तावस्मा इ॒मौ  
लो॒कौ भ॑वतो॒ य ए॒वं वेद॑ पु॒रस्ता॑ल॒क्ष्मा पु॒रोनु॒वाक्या॑ भवति  
तस्मा॑त्पूर्वा॒र्धेना॑नु॒द्धान्भु॑नक्त्यु॒परि॑ष्टाल॒क्ष्मा या॒ज्यां तस्मा॑ञ्जघना॒र्धेन॑  
धे॒नुर्य ए॒वं वेद॑ भुङ्क्ते ए॒नमे॒तौ वज्र॑ आज्यं॒ वज्र॑ आज्य॑भागौ (११)

वज्रो॑ वष॒ट्कार॑स्त्रिवृ॒तमे॒व वज्र॑ः स॒म्भृत्य॑ भ्रातृ॑व्याय॒ प्र  
ह॑रत्य॒छम्ब॑द्वारम॒पगूर्य॑ वष॒ट्करो॑ति स्तृ॒त्यै गाय॑त्री पु॒रोनु॒वाक्या॑  
भवति॑ त्रि॒ष्टुग्या॑ज्या॒ ब्रह्म॑न्ने॒व क्ष॒त्रम॒न्वार॑म्भयति॒ तस्मा॑द्वाह्म॒णो  
मु॒ख्यो मु॒ख्यो भ॑वति॒ य ए॒वं वेद॑ प्रै॒वैनं॑ पु॒रोनु॒वाक्या॑याऽऽह॒ प्र  
ण॑यति॒ या॒ज्यंया॒ ग॒मय॑ति वष॒ट्कारे॑णै॒वैनं॑ पु॒रोनु॒वाक्या॑या दत्ते॒ प्र  
य॑च्छति॒ या॒ज्यंया॒ प्र॒ति (१२)

वष॒ट्कारे॑ण॒ स्थाप॑यति त्रि॒पदा॑ पु॒रोनु॒वाक्या॑ भवति॒ त्रयं॑ इ॒मे  
लो॒का ए॒ष्वे॒व लो॒केषु॑ प्र॒ति तिष्ठ॑ति चतु॑ष्पदा या॒ज्यां चतु॑ष्पद ए॒व  
प॒शून॑वं रु॒न्धे द्य॒क्षरो॑ वष॒ट्कारो॑ द्वि॒पाद्य॑ज॒मानः॑ प॒शुष्वे॒वोप॑रि॒ष्टात्प्र॑ति  
तिष्ठ॑ति गाय॑त्री पु॒रोनु॒वाक्या॑ भवति॒ त्रि॒ष्टुग्या॑ज्यै॒षा वै स॒प्तप॑दा  
श॒क्रोरी॑ यद्वा ए॒तया॑ दे॒वा अ॒शि॒क्षन्त॑द॒शक्रु॑वन् य ए॒वं वेद॑ श॒क्रोत्ये॒व

## यच्छिक्षति॥ (१३)

देवतानाङ्करोत्युपरिष्ठाक्ष्माऽऽज्यभागौ प्रति शक्रोत्येव द्वे च॥ [२]

प्रजापतिर्देवेभ्यो यज्ञान्व्यादिशत्स आत्मन्नाज्यमधत्त  
तं देवा अंब्रुवन्नेष वाव यज्ञो यदाज्यमप्येव नोत्रास्त्विति  
सौऽब्रवीद्यजान् व आज्यभागावुप स्तृणानभि घारयानिति  
तस्माद्यजन्त्याज्यभागावुप स्तृणन्त्यभि घारयन्ति ब्रह्मवादिनो  
वदन्ति कस्मात्सत्याद्यातयामान्यन्यानि हवींष्ययातयाममाज-  
यमिति प्राजापत्यम् (१४)

इति ब्रूयादयातयामा हि देवानां प्रजापतिरिति छन्दांसि  
देवेभ्योऽपाक्रामन्न वोऽभागानि हव्यं वक्ष्याम इति तेभ्य  
एतच्चतुरवत्तमधारयन्पुरोनुवाक्यायै याज्यायै देवतायै वषट्काराय  
यच्चतुरवत्तं जुहोति छन्दांस्येव तत्प्रीणाति तान्यस्य  
प्रीतानि देवेभ्यो हव्यं वहन्त्यङ्गिरसो वा इत उत्तमाः सुवर्गं  
लोकमायन्तदृषयो यज्ञवास्त्वभ्यवायन्ते (१५)

अपश्यन्पुरोडाशं कूर्मं भूतं सर्पन्तं तमंब्रुवन्निन्द्राय  
धियस्व बृहस्पतये धियस्व विश्वेभ्यो देवेभ्यो धियस्वेति स  
नाधियत तमंब्रुवन्नग्नये धियस्वेति सौऽग्नयेऽधियत यदाग्नेयो-  
ऽष्टाकपालोऽमावास्यायां च पौर्णमास्यां चाच्युतो भवति  
सुवर्गस्य लोकस्याभिजित्यै तमंब्रुवन्कथाहास्था इत्यनुपाक्तो-  
ऽभूवमित्यंब्रवीद्यथाक्षोऽनुपाक्तः (१६)

अवाच्छत्येवमवारमित्युपरिष्ठादभ्यज्याधस्तादुपानक्ति  
 सुवर्गस्य लोकस्य समष्ट्यै सर्वाणि कपालान्यभि प्रथयति तावतः  
 पुरोडाशानमुष्मिल्लोकेऽभि जयति यो विदग्धः स नैर्ऋतो योऽश्रुतः  
 स रौद्रो यः श्रुतः स सदेवस्तस्मादविदहता श्रुतकृत्यः सदेवत्वाय  
 भस्मनाभि वांसयति तस्मान्मा९सेनास्थिं छुन्नं वेदेनाभि वांसयति  
 तस्मात् (१७)

केशैः शिरश्छुन्नं प्रच्युतं वा एतदस्माल्लोकादगतं देवलोकं  
 यच्छ्रुतं९ हविरनभिघारितमभिघार्योद्वासयति देवत्रैवैनद्गमयति  
 यद्येकं कपालं नश्येदेको मासः संवत्सरस्यानवेतः स्यादथ  
 यजमानः प्र मीयेत यद्वे नश्येतां द्वौ मासौ संवत्सरस्यानवेतौ  
 स्यातामथ यजमानः प्र मीयेत संख्यायोद्वासयति यजमानस्य (१८)

गोपीथाय यदि नश्येदाश्विनं द्विकपालं निर्वपेद् द्यावा-  
 पृथिव्यमेकंकपालमश्विनौ वै देवानां मिषजौ ताभ्यामेवास्मै  
 भेषजं करोति द्यावापृथिव्यं एकंकपालो भवत्यनयोर्वा एतन्नश्यति  
 यन्नश्यत्यनयोरेवैनद्विन्दति प्रतिष्ठित्यै॥ (१९)

प्राजापत्यन्तेऽक्षोऽनुपाक्तो वेदेनाभि वांसयति तस्माद्यजमानस्य द्वात्रिंशच्च॥ [३]

देवस्य त्वा सवितुः प्रसव इति स्फ्यमा दत्ते प्रसूत्या  
 अश्विनोर्बाहुभ्यामित्याहाश्विनौ हि देवानां मध्वर्यू आस्तां पृष्णो  
 हस्ताभ्यामित्याह यत्यै शतभृष्टिरसि वानस्पत्यो द्विषतो वध इत्याह

वज्रमेव तत्सः श्यति भ्रातृव्याय प्रहरिष्यन्थस्तम्बयजुर्हरत्येतावती  
वै पृथिवी यावती वेदिस्तस्या एतावत एव भ्रातृव्यं निर्भजति (२०)

तस्मान्नाभागं निर्भजन्ति त्रिर्हरति त्रयं इमे लोका एभ्य  
एवैनं लोकेभ्यो निर्भजति तूष्णीं चतुर्थः हरत्यपरिमितादेवैनं  
निर्भजत्युद्धन्ति यदेवास्यां अमेध्यं तदपं हन्त्युद्धन्ति तस्मादोषधयः  
परा भवन्ति मूलं छिनत्ति भ्रातृव्यस्यैव मूलं छिनत्ति  
पितृदेवत्यातिखातेयतीं खनति प्रजापतिना (२१)

यज्ञमुखेन सम्मितामा प्रतिष्ठायै खनति यजमानमेव प्रतिष्ठां  
गमयति दक्षिणतो वर्षीयसीं करोति देवयजनस्यैव रूपमकः  
पुरीषवतीं करोति प्रजा वै पशवः पुरीषं प्रजयैवैनम्पशुभिः  
पुरीषवन्तं करोत्युत्तरं परिग्राहं परि गृह्णात्येतावती वै पृथिवी  
यावती वेदिस्तस्या एतावत एव भ्रातृव्यं निर्भज्यात्मन उत्तरं  
परिग्राहं परि गृह्णाति क्रूरमिव वै (२२)

एतत्करोति यद्वेदिं करोति धा असि स्वधा असीति योयुष्यते  
शान्त्यै प्रोक्षणीरा सादयत्यापो वै रक्षोघ्नी रक्षंसामपहत्यै  
स्फ्यस्य वर्त्मन्त्सादयति यज्ञस्य सन्तत्यै यं द्विष्यात्तं  
ध्यायेच्छुचैवैनमर्पयति॥ (२३)

भजति प्रजापतिनेव वै त्रयस्त्रिंशच्च॥ [४]

ब्रह्मवादिनो वदन्त्यद्विर्हवींषि प्रौक्षीः केनाप इति ब्रह्मणेति

ब्रूयादद्विरह्येव हवींषि प्रोक्षति ब्रह्मणाप इध्माबर्हिः प्रोक्षति  
मेध्यमेवैनत्करोति वेदिं प्रोक्षत्यृक्षा वा एषाऽलोमकाऽमेध्या  
यद्वेदिर्मेध्यामेवैनां करोति दिवे त्वान्तरिक्षाय त्वा पृथिव्यै त्वेति  
बर्हिःसाद्य प्र (२४)

उक्षत्येभ्य एवैनलोकेभ्यः प्रोक्षति क्रूरमिव वा एतत्करोति  
यत्खनत्यपो नि नयति शान्त्यै पुरस्तात्प्रस्तरं गृह्णाति मुख्यमेवैनं  
करोतीयन्तं गृह्णाति प्रजापतिना यज्ञमुखेन सम्मितम्बर्हिः  
स्तृणाति प्रजा वै बर्हिः पृथिवी वेदिः प्रजा एव पृथिव्यां  
प्रतिष्ठापयत्यनतिदृश्रः स्तृणाति प्रजयैवैनम्पशुभिरनतिदृश्रं  
करोति (२५)

उत्तरम्बर्हिषः प्रस्तरं सादयति प्रजा वै बर्हिर्यजमानः  
प्रस्तरो यजमानमेवायजमानादुत्तरं करोति तस्माद्यजमानो-  
ऽयजमानादुत्तरोऽन्तर्दधाति व्यावृत्त्या अनक्ति हविष्कृतमेवैनं  
सुवर्गं लोकं गमयति त्रेधानक्ति त्रयं इमे लोका एभ्य एवैनं  
लोकेभ्योऽनक्ति न प्रति शृणाति यत्प्रतिशृणीयादनूर्ध्वम्भावुकं  
यजमानस्य स्यादुपरीव प्र हरति (२६)

उपरीव हि सुवर्गो लोको नि यच्छति वृष्टिमेवास्मै नि  
यच्छति नात्यग्रं प्र हरेद्यदत्यग्रं प्रहरेदत्यासारिण्यध्वर्योर्नाशुका  
स्यान्न पुरस्तात्प्रत्यस्येद्यत्पुरस्तात्प्रत्यस्येत्सुवर्गाल्लोकाद्यजमानं



प्रति नुदेत्प्राञ्चं प्र हरति यजमानमेव सुवर्गं लोकं गमयति न विष्वञ्चं वि युयाद्यद्विष्वञ्चं वियुयात् (२७)

स्यस्य जायेतोर्ध्वमुद्यौत्यूर्ध्वमिव हि पुंसः पुमानेवास्य जायते यथ्स्फ्येन वोपवेषेण वा योयुप्येत स्तृतिरेवास्य सा हस्तेन योयुप्यते यजमानस्य गोपीथाय ब्रह्मवादिनो वदन्ति किं यज्ञस्य यजमान इति प्रस्तर इति तस्य क्व सुवर्गो लोक इत्याहवनीय इति ब्रूयाद्यत्प्रस्तरमाहवनीये प्रहरति यजमानमेव (२८)

सुवर्गं लोकं गमयति वि वा एतद्यजमानो लिशते यत्प्रस्तरं योयुप्यन्ते बरुहिरनु प्रहरति शान्त्या अनारम्भुण इव वा एतर्ह्यध्वर्युः स ईश्वरो वैपनो भवितोर्ध्रुवासीतीमामभि मृशतीयं वै ध्रुवाऽस्यामेव प्रति तिष्ठति न वैपनो भवत्यगा(३)नग्नीदित्याहु यद्व्यादगन्त्रिग्निरित्यग्नावग्निं गमयेन्निर्यजमानं सुवर्गल्लोकाद्भजेदग्नित्येव ब्रूयाद्यजमानमेव सुवर्गं लोकं गमयति॥ (२९)

आसाद्य प्रान्तिदृशं करोति हरति वियुयाद्यजमानमेवाग्निरिति सप्तदश च॥ [५]

अग्नेस्त्रयो ज्यायाऽसौ भ्रातर आसन्ते देवेभ्यो हव्यं वहन्तः प्रामीयन्त सौऽग्निरबिभेदित्थं वाव स्य आर्तिमारिष्यतीति स निलायत सौऽपः प्राविशत्तं देवताः प्रैषमैच्छन्तम्मथ्स्यः प्राब्रवीत्तमंशपद्धियाधिया त्वा वध्यासुर्यो मा प्रावौच इति तस्मान्मथ्स्यं धियाधिया घ्नन्ति शप्तः (३०)

हि तमन्वविन्दन्तमब्रुवन्नुप न आ वर्तस्व हव्यं नो वहेति  
 सौऽब्रवीद्वरं वृणौ यदेव गृहीतस्याहुतस्य बहिःपरिधि स्कन्दात्तन्मे  
 भ्रातृणाम्भागधेयमसदिति तस्माद्यद्गृहीतस्याहुतस्य बहिःपरिधि  
 स्कन्दति तेषां तद्भागधेयं तानेव तेन प्रीणाति परिधीन्परि दधाति  
 रक्षसामपहत्यै सऽ स्पर्शयति (३१)

रक्षसामनन्ववचाराय न पुरस्तात्परि दधात्यादित्यो  
 ह्येवोद्यन्पुरस्ताद्रक्षाऽस्यपहत्यूर्ध्वं समिधावा दधात्युपरिष्ठादेव  
 रक्षाऽस्यपं हन्ति यजुषान्यां तूष्णीमन्यामिमिथुनत्वाय द्वे आ  
 दधाति द्विपाद्यजमानः प्रतिष्ठित्यै ब्रह्मवादिनो वदन्ति स त्वे यजेत  
 यो यज्ञस्यार्त्या वसीयान्थस्यादिति भूपतये स्वाहा भुवनपतये  
 स्वाहा भूतानाम् (३२)

पतये स्वाहेति स्कन्नमनु मन्त्रयेत यज्ञस्यैव तदार्त्या  
 यजमानो वसीयान्भवति भूयसीरुहि देवताः प्रीणाति जामि  
 वा एतद्यज्ञस्य क्रियते यदन्वञ्चौ पुरोडाशावुपाशुयाजमन्तरा  
 यजत्यजामित्वायाथो मिथुनत्वायाग्निरमुष्मिल्लोक आसीद्यमो-  
 ऽस्मिन्ते देवा अब्रुवन्नेतेमौ वि पर्यूहामेत्यन्नाद्येन देवा अग्निम् (३३)

उपामन्त्रयन्त राज्येन पितरो यमं तस्मादग्निर्देवानामन्नादो  
 यमः पितृणां राजा य एवं वेद प्र राज्यमन्नाद्यमाप्नोति  
 तस्मा एतद्भागधेयं प्रायच्छन् यदग्नये स्विष्टकृतेऽवद्यन्ति यदग्नये

स्विष्टकृतेऽवद्यति भागधेयेनैव तद्रुद्रः समर्धयति सकृत्सकृदव  
द्यति सकृदिव हि रुद्र उत्तरार्धादव द्यत्येषा वै रुद्रस्य (३४)

दिग्स्वायामेव दिशि रुद्रं निरवदयते द्विरभि घारयति  
चतुरवत्तस्याप्त्यै पशवो वै पूर्वा आहुतय एष रुद्रो यदग्निर्यत्पूर्वा  
आहुतीरभि जुहुयाद्रुद्राय पशूनपि दध्यादपशुर्यजमानः स्यादतिहाय  
पूर्वा आहुतीर्जुहोति पशूनां गोपीथाय॥ (३५)

शतः स्पर्शयति भूतानामग्निः रुद्रस्य सप्तत्रिंशच्च॥ [६]

मनुः पृथिव्या यज्ञियमैच्छत्स घृतं निषिक्तमविन्दत्सो-  
ऽब्रवीत्कोऽस्येश्वरो यज्ञेऽपि कर्तोरिति तावंब्रूतामित्रावरुणौ  
गोरेवावर्माश्वरौ कर्तौः स्व इति तौ ततो गाः समैरयताः सा  
यत्रयत्र न्यक्रामत्ततो घृतमपीडयत् तस्माद् घृतपद्युच्यते तदस्यै  
जन्मोपहृतः रथन्तरः सह पृथिव्येत्याह (३६)

इयं वै रथन्तरमिमामेव सहान्नाद्येनोप ह्वयत् उपहृतं  
वामदेव्यः सहान्तरिक्षेणेत्याह पशवो वै वामदेव्यं पशूनेव  
सहान्तरिक्षेणोप ह्वयत् उपहृतम्बृहत्सह दिवेत्याहैरं वै बृहदिरामेव  
सह दिवोप ह्वयत् उपहृताः सप्त होत्रा इत्याह होत्रा एवोप ह्वयत्  
उपहृता धेनुः (३७)

सहरषभेत्याह मिथुनमेवोप ह्वयत् उपहृतो भक्षः सखेत्याह  
सोमपीथमेवोप ह्वयत् उपहृताँ (४) हो इत्याहाऽऽत्मानमेवोप

ह्ययत आत्मा ह्युपहूतानां वसिष्ठ इडामुप ह्ययते पशवो वा इडां  
पशूनेवोप ह्ययते चतुरुप ह्ययते चतुष्पादो हि पशवो मानवीत्याह  
मनुरह्येताम् (३८)

अग्रेऽपश्यद् घृतपदीत्याह यदेवास्यै पदाद् घृतमपीड्यत्  
तस्मादेवमाह मैत्रावरुणीत्याह मित्रावरुणौ ह्येना९ समैरयतां ब्रह्म  
देवकृतमुपहूतमित्याह ब्रह्मैवोप ह्ययते दैव्या अध्वर्यव उपहूता  
उपहूता मनुष्या इत्याह देवमनुष्यानेवोप ह्ययते य इमं यज्ञमवान्  
ये यज्ञपतिं वर्धनित्याह (३९)

यज्ञाय चैव यजमानाय चाशिषमा शास्त उपहूते  
द्यावापृथिवी इत्याह द्यावापृथिवी एवोप ह्ययते पूर्वजे ऋतावरी  
इत्याह पूर्वजे ह्येते ऋतावरी देवी देवपुत्रे इत्याह देवी ह्येते  
देवपुत्रे उपहूतोऽयं यजमान इत्याह यजमानमेवोप ह्ययत्  
उत्तरस्यां देवयज्यायामुपहूतो भूयसि हविष्करण उपहूतो दिव्ये  
धामन्नुपहूतः (४०)

इत्याह प्रजा वा उत्तरा देवयज्या पशवो भूयो हविष्करण९  
सुवर्गो लोको दिव्यं धामेदमसीदमसीत्येव यज्ञस्य प्रियं धामोप  
ह्ययते विश्वमस्य प्रियमुपहूतमित्याहाछम्बद्वारमेवोप ह्ययते॥ (४१)

आहु धेनुरेतां वर्धनित्याह धामन्नुपहूतश्चतुस्त्रिंशच्च॥ [७]

पशवो वा इडां स्वयमा दत्ते काममेवात्मना पशूनामा दत्ते न

ह्यन्यः कामम्पशूनां प्रयच्छति वाचस्पतये त्वा हुतं प्राश्रामीत्याह  
 वाचमेव भागधेयेन प्रीणाति सदसस्पतये त्वा हुतं प्राश्रामीत्याह  
 स्वगाकृत्यै चतुरवत्तं भवति हविर्वै चतुरवत्तम्पशवश्चतुरवत्तं यद्धोता  
 प्राश्रीयाद्धोता (४२)

आर्तिमार्च्छेद्यदग्नौ जुहुयाद्रुद्राय पशूनपि दध्यादपशुर्यजमानः  
 स्याद्वाचस्पतये त्वा हुतं प्राश्रामीत्याह पुरोक्षमेवैनञ्जुहोति  
 सदसस्पतये त्वा हुतं प्राश्रामीत्याह स्वगाकृत्यै प्राश्रन्ति तीर्थ  
 एव प्राश्रन्ति दक्षिणां ददाति तीर्थ एव दक्षिणां ददाति वि वा  
 एतद्यज्ञम् (४३)

छिन्दन्ति यन्मध्यतः प्राश्रन्त्यद्विर्मार्जयन्त आपो वै सर्वा  
 देवता देवताभिरेव यज्ञं सं तन्वन्ति देवा वै यज्ञाद्रुद्रमन्तरायन्त्स  
 यज्ञमविध्यत्तं देवा अभि समगच्छन्त कल्पतां न इदमिति तै-  
 ऽब्रुवन्त्स्विष्टं वै न इदं भविष्यति यदिमं राधयिष्याम इति  
 तत्स्विष्टकृतः स्विष्टकृत्वन्तस्याविद्धं निः (४४)

अकृन्तन् यवेन सम्मितं तस्माद्यवमात्रमव द्येद्यज्ञायो-  
 ऽवद्येद्रोपयेत्तद्यज्ञस्य यदुप च स्तृणीयादभि च घारयेदुभयतः  
 सञ्श्रायि कुर्यादवदायाभि घारयति द्विः सम्पद्यते द्विपाद्यजमानः  
 प्रतिष्ठित्यै यत्तिरश्चीनमतिहरेदनंभिविद्धं यज्ञस्याभि विध्येदग्रेण  
 परि हरति तीर्थेनैव परि हरति तत्पूष्णे पर्यहरन्तत् (४५)

पूषा प्राश्यं दतोऽरुणत्तस्मात्पूषा प्रपिष्टभागोऽदन्तको हि तं  
 देवा अंब्रुवन्वि वा अयमार्ध्यप्राशित्रियो वा अयमभूदिति  
 तद्धृस्पतये पर्यहरन्त्सोऽबिभेद्धृस्पतिरित्थं वाव स्य  
 आर्तिमारिष्यतीति स एतम्मन्त्रमपश्यत्सूर्यस्य त्वा चक्षुषा  
 प्रति पश्यामीत्यब्रवीन्न हि सूर्यस्य चक्षुः (४६)

किं च न हिनस्ति सोऽबिभेत्प्रतिगृह्णन्तं मा हिःसिष्यतीति  
 देवस्य त्वा सवितुः प्रसवेऽश्विनोर्बाहुभ्यां पूष्णो हस्ताभ्यां प्रति  
 गृह्णामीत्यब्रवीत्सवितृप्रसूत एवैनद्वह्मणा देवताभिः प्रत्यगृह्णात्सो-  
 ऽबिभेत्प्राश्रन्तं मा हिःसिष्यतीत्यग्नेस्त्वास्येन प्राश्रामीत्यब्रवीन्न  
 ह्यग्नेरास्यं किं च न हिनस्ति सोऽबिभेत् (४७)

प्राशितं मा हिःसिष्यतीति ब्राह्मणस्योदरेणेत्यब्रवीन्न हि  
 ब्राह्मणस्योदरं किं च न हिनस्ति बृहस्पतेर्ब्रह्मणेति स हि ब्रह्मिष्ठोऽप-  
 वा एतस्मात्प्राणाः क्लामन्ति यः प्राशित्रं प्राश्रात्यद्विर्माजयित्वा  
 प्राणान्त्सम्मृशतेऽमृतं वै प्राणा अमृतमापेः प्राणानेव यथास्थानमुप-  
 ह्वयते॥ (४८)

प्राशजीयाद्धोतां यज्ञं निरहरन्तच्चक्षुरास्यङ्किं च न हिनस्ति सोऽबिभेच्चतुश्चत्वारिंशच्च॥ [८]

अग्नीध आ दधात्यग्निमुखानेवर्तून्प्रीणाति समिधमा  
 दधात्युत्तरासामाहुतीनां प्रतिष्ठित्या अथो समिद्वत्येव जुहोति  
 परिधीन्त्सम्माष्टि पुनात्येवैनान्त्सकृत्संकृत्सम्माष्टि पराडिव

ह्येतरर्हि यज्ञश्चतुः सम्पद्यते चतुष्पादः पशवः पशून्वाव रुन्धे  
ब्रह्मन्म स्यास्याम् इत्याहात्र वा एतरर्हि यज्ञः श्रितः (४९)

यत्र ब्रह्मा यत्रैव यज्ञः श्रितस्तत एवैनमा रभते यद्धस्तेन  
प्रमीवैद्वेपनः स्याद्यच्छीर्णा शीर्षक्तिमान्स्याद्यत्तूष्णीमासीतासं  
प्रतो यज्ञः स्यात्प्र तिष्ठेत्येव ब्रूयाद्वाचि वै यज्ञः श्रितो यत्रैव यज्ञः  
श्रितस्तत एवैनं सम्प्र यच्छति देवं सवितरेतत्ते प्र (५०)

आहेत्याह प्रसूत्यै बृहस्पतिर्ब्रह्मेत्याह स हि ब्रह्मिष्ठः  
स यज्ञम्पाहि स यज्ञपतिम्पाहि स माम्पाहीत्याह यज्ञाय  
यजमानायात्मने तेभ्य एवाशिषमा शास्तेऽनार्त्या आश्राव्याह  
देवान् यजेति ब्रह्मवादिनो वदन्तीष्टा देवता अथ कतम एते देवा  
इति छन्दासीति ब्रूयाद्वायत्रीं त्रिष्टुभम् (५१)

जगतीमित्यथो खल्वाहुर्ब्राह्मणा वै छन्दासीति तानेव  
तद्यजति देवानां वा इष्टा देवता आसन्नथाग्निर्नोदज्वलत्तं  
देवा आहुतीभिरनूयाजेष्वन्वाविन्दन् यदनूयाजान् यजत्यग्निमेव  
तत्समिन्द्र एतदुर्वै नामांसुर आसीत्स एतरर्हि यज्ञस्याशिषमवृद्धं  
यद्व्यादेतत् (५२)

उ द्यावापृथिवी भद्रमभूदित्येतदुमेवासुरं यज्ञस्याशिषं  
गमयेदिदं द्यावापृथिवी भद्रमभूदित्येव ब्रूयाद्यजमानमेव  
यज्ञस्याऽऽशिषं गमयत्यार्धं सूक्तवाकमुत नमोवाकमित्या-  
हेदमराध्मेति वावैतदाहोपश्रितो दिवः पृथिव्योरित्याह

द्यावापृथिव्योर्हि यज्ञ उपश्रित ओमन्वती तेऽस्मिन् यज्ञे  
यजमान द्यावापृथिवी (५३)

स्तामित्याहाऽऽशिषमेवैतामा शास्ते यद्व्याथ्सूपावसाना  
च स्वध्यवसाना चेति प्रमायुको यजमानः स्याद्यदा हि  
प्रमीयतेऽथेमामुपावस्यति सूपचरणा च स्वधिचरणा चेत्येव  
ब्रूयाद्वरीयसीमेवास्मै गव्यूतिमा शास्ते न प्रमायुको भवति  
तयोराविद्यग्निरिदं हविरंजुषतेत्याह या अयाक्ष्म (५४)

देवतास्ता अरीरधामेति वावैतदाह यन्न निर्दिशेत्प्रतिवेशं  
यज्ञस्याऽऽशीर्गच्छेदा शास्तेऽयं यजमानोऽसावित्याह  
निर्दिश्यैवैनं सुवर्गं लोकं गमयत्यायुरा शास्ते सुप्रजास्त्वमा  
शास्त इत्याहाऽऽशिषमेवैतामा शास्ते सजातवनस्यामा शास्त  
इत्याह प्राणा वै संजाताः प्राणानेव (५५)

नान्तरैति तदग्निर्देवो देवेभ्यो वनते वयमग्नेर्मानुषा  
इत्याहाग्निर्देवेभ्यो वनुते वयं मनुष्येभ्य इति वावैतदाहेह  
गतिर्वामस्येदं च नमो देवेभ्य इत्याह याश्चैव देवता यजति याश्च  
न ताभ्य एवोभयीभ्यो नमस्करोत्यात्मनोऽनात्यै॥ (५६)

श्रितस्ते प्र त्रिष्टुभमेतद्यावापृथिवी या अयाक्ष्म प्राणानेव षट्त्वारिंशच्च॥ [९]

देवा वै यज्ञस्य स्वगाकर्तारं नाविन्दन्ते शं युम्बारहस्पत्य-  
मब्रुवन्निमं नो यज्ञं स्वगा कुर्विति सोऽब्रवीद्वरं वृणै



यदेवाब्राह्मणोक्तोऽश्रद्धधानो यजाते सा मे यज्ञस्याशीरसदिति  
तस्माद्यदब्राह्मणोक्तोऽश्रद्धधानो यजते शं युमेव तस्य बार्हस्पत्यं  
यज्ञस्याशीर्गच्छत्येतन्ममेत्यब्रवीत्किम्मे प्रजायाः (५७)

इति योऽपगुरातै शतेन यातयाद्यो निहनंत्सहस्रेण  
यातयाद्यो लोहितं करवद्यावतः प्रस्कद्य पांसून्त्संगृह्णात्तावतः  
संवत्सुरान्पितृलोकं न प्र जानादिति तस्माद्ब्राह्मणाय नापं गुरेत  
न नि हन्यान्न लोहितं कुर्यादितावता हैनसा भवति तच्छं योरा  
वृणीमह इत्याह यज्ञमेव तत्स्वगा करोति तत् (५८)

शं योरा वृणीमह इत्याह शं युमेव बार्हस्पत्यम्भागधेयेन  
समर्धयति गातुं यज्ञाय गातुं यज्ञपतय इत्याहाऽऽशिषमेवैतामा  
शास्ते सोमं यजति रेत एव तद्धधाति त्वष्टारं यजति रेत एव  
हितं त्वष्टा रूपाणि वि करोति देवानाम्पत्नीर्यजति मिथुनत्वायाग्निं  
गृहपतिं यजति प्रतिष्ठित्यै जामि वा एतद्यज्ञस्य क्रियते (५९)

यदाज्येन प्रयाजा इज्यन्त आज्येन पत्नीसंयाजा ऋचमनूच्यं  
पत्नीसंयाजानामृचा यजत्यजामित्वायाथो मिथुनत्वाय पङ्क्तिप्रायणो  
वै यज्ञः पङ्क्त्युदयनः पञ्च प्रयाजा इज्यन्ते चत्वारः पत्नीसंयाजाः  
समिष्टयजुः पञ्चमम्पङ्क्तिमेवानु प्र यन्ति पङ्क्तिमनूद्यन्ति॥ (६०)

प्रजायाः करोति तत्क्रियते त्रयस्त्रिंशच्च॥ [१०]

युक्ष्वा हि देवहूतमांश्च अश्वांश्च अग्ने रथीरिव नि होता पूर्यः

संदः। उत नो देव देवाः अच्छा वोचो विदुष्टरः। श्रद्धिश्चा वार्या  
 कृधि। त्वः ह यद्यविष्ट्य सहसः सूनवाहुत। ऋतावा यज्ञियो भुवः।  
 अयमग्निः सहस्रिणो वाजस्य शतिनस्पतिः। मूर्धा कवी रयीणाम्।  
 तं नेमिमृभवो यथा नमस्व सहतिभिः। नेदीयो यज्ञम् (६१)

अङ्गिरः। तस्मै नूनमभिद्यवे वाचा विरूप नित्यया। वृष्णे  
 चोदस्व सुष्टुतिम्। कमुं ष्विदस्य सेनयाग्रेरपाकचक्षसः। पणिं  
 गोषु स्तरामहे। मा नो देवानां विशः प्रस्नातीरिवोस्नाः। कृशं  
 न हासुरघ्नियाः। मा नः समस्य दूढ्यः परिवेषसो अहृतिः।  
 ऊर्मिर्न नावमा वधीत्। नमस्ते अग्र ओजसे गृणन्ति देव कृष्टयः।  
 अमैः (६२)

अमित्रमर्दय। कुविथ्सु नो गविष्टयेऽग्रे संवेषिषो रयिम्।  
 उरुकदुरु णस्कृधि। मा नो अस्मिन्महाधने परा वर्गारभृद्यथा।  
 संवर्गः स रयिञ्जय। अन्यमस्मद्विया इयमग्रे सिषत्तु दुच्छुना।  
 वर्धा नो अमवच्छवः। यस्याजुषन्नमस्विनः शमीमदुर्मखस्य वा।  
 तं घेदग्निर्वृधावति। परस्या अधि (६३)

संवतोऽवराः अभ्या तर। यत्राहमस्मि ताः अवा विद्वा हि  
 ते पुरा वयमग्रे पितुर्यथावसः। अधा ते सुम्नमीमहे। य उग्र इव  
 शर्यहा तिग्मशृङ्गो न वःसंगः। अग्रे पुरो रुरोजिथ। सखायः  
 सं वः सम्यश्चमिषः स्तोमं चाग्रये। वर्षिष्ठाय क्षितीनामूर्जो

न॒त्रे स॒ह॒स्वते। स॒स॒मिद्यु॑वसे वृष॒न्न॒ग्ने वि॒श्वान्य॑र्य आ। इ॒डस्प॑दे  
स॒मि॒ध्यसे॒ स नो॒ वसू॑न्या भ॒र। प्र॒जाप॑ते॒ स वै॒द् सोमा॑पूषणे॒मौ  
दे॒वौ॥ (६४)

य॒ज्ञमैर॑धि वृष॒न्नेका॑न्वि॒शति॑श्च॥ [११]

उ॒शन्त॑स्त्वा ह॒वाम॑ह उ॒शन्तः॒ समि॑धीम॒हि। उ॒शन्नु॑श॒त आ व॑ह  
पि॒तृन् ह॒विषे॑ अ॒त्तवे॑। त्व॒सोम॑ प्रचि॑कितो मनी॒षा त्व॒रजि॑ष्ठ॒मनु॑  
नेषि॒ पन्था॑म्। तव॒ प्रणी॑ती पि॒तरो॑ न इ॒न्दो दे॒वेषु॑ रत्न॑मभजन्त  
धीराः॑। त्वया॒ हि नः॑ पि॒तरः॑ सोम॒ पूर्वे॑ कर्मा॒णि च॒क्रुः प॑वमान॒  
धीराः॑। व॒न्वन्न॑वा॒तः परि॑धी॒रपो॑र्णु॒ वीरे॑भि॒रश्वै॑र्म॒घवा॑ भव (६५)

नः॑। त्व॒सोम॑ पि॒तृभिः॑ संवि॒दानोऽनु॑ द्यावा॑पृथि॒वी आ त॑तन्थ।  
तस्मै॑ त इ॒न्दो ह॒विषा॑ विधेम व॒यस् स्या॑म॒ पत॑यो रयी॒णाम्।  
अग्नि॑ष्वा॒त्ताः पि॒तर॒ एह॑ गच्छ॒त॒ सदः॑सदः॒ सद॑त सुप्रणी॒तयः॑। अ॒त्ता  
ह॒वीर॑षि प्रय॑तानि ब॒र्हिष्य॑था॒ रयि॑र॒ सर्व॑वीरं दधातन। ब॒र्हिष॑दः  
पि॒तर॒ ऊ॒त्य॑र्वा॒ग्निमा॑ वो॒ ह॒व्या च॑कृ॒मा जु॑षध्व॒म्। त आ॑ ग॒ताव॑सा  
शन्त॑मे॒नाथा॑स्मभ्य॒म् (६६)

शं यो॒र॒र॒पो द॑धात। आहं पि॒तृभ्य॑सु॒विद॑त्रा॒र॒ अवि॑त्सि॒ नपा॑तश्च  
वि॒क्रम॑णं च वि॒ष्णोः॑। ब॒र्हिष॑दो ये स्व॒धया॑ सु॒तस्य॑ भजन्त पि॒त्वस्त॑  
इ॒हाग॑मिष्ठाः। उप॑हृ॒ताः पि॒तरो॑ ब॒र्हिष्ये॑षु नि॒धिषु॑ प्रि॒येषु॑। त  
आग॑मन्तु त इ॒ह श्रु॑वन्त्व॒धि ब्रु॑वन्तु ते अ॒वन्त्व॑स्मान्। उदी॑रता॒मव॑र॒

उत्परांस उन्मध्यमाः पितरः सोम्यासः। असुम् (६७)

य ईयुरवृका ऋतज्ञास्ते नोऽवन्तु पितरो हवेषु। इदं पितृभ्यो नमो अस्त्वद्य ये पूर्वासो य उपरास ईयुः। ये पार्थिवे रजस्या निषत्ता ये वा नूनं सुवृजनांसु विक्षु। अधा यथा नः पितरः परांसः प्रत्नासो अग्र ऋतमांशुषाणाः। शुचीदयन्दीर्घितिमुक्थशासः क्षामां भिन्दन्तो अरुणीरपं व्रत्र। यदग्रे (६८)

कव्यवाहनं पितृन् यक्ष्यतावृधः। प्र च हव्यानि वक्ष्यसि देवेभ्यश्च पितृभ्य आ। त्वमग्र ईडितो जातवेदोऽवाङ्मुव्यानि सुरभीणि कृत्वा। प्रादाः पितृभ्यः स्वधया ते अक्षन्नद्धि त्वं देव प्रयता हवींषि। मातली कव्यैर्यमो अङ्गिरोभिर्बृहस्पतिरुक्कभिर्वावृधानः। याश्च देवा वावृधुर्ये च देवान्स्वाहान्ये स्वधयान्ये मदन्ति। (६९)

इमं यम प्रस्तरमा हि सीदाङ्गिरोभिः पितृभिः संविदानः। आ त्वा मन्त्राः कविशस्ता वहन्त्वेना राजन् हविषां मादयस्व। अङ्गिरोभिरा गंहि यज्ञियैभिर्यमं वैरूपैरिह मादयस्व। विवस्वन्तं हुवे यः पिता तेऽस्मिन् यज्ञे बरुहिष्या निषद्य। अङ्गिरसो नः पितरो नवग्वा अथर्वाणो भृगवः सोम्यासः। तेषां वयं सुमतौ यज्ञियानामपि भद्रे सौमनसे स्याम॥ (७०)

[समिधो याज्या तस्मान्नाभागं हि तमन्वित्याह प्रजा वा आहेत्याह युक्त्वा हि संसृतिः॥७०॥

समिधः सौमनसे स्याम॥]

This PDF was downloaded from <http://stotrasamhita.github.io>.

GitHub: <http://stotrasamhita.github.io> | <http://github.com/stotrasamhita>

Credits: <http://stotrasamhita.github.io/about/>